



कपिल शर्मा की हरकतों से नाराज हुए ये 5 स्टार्स

द कपिल शर्मा शो की गिनती टीवी के टॉप कॉमेडी शोज में होती है। आम जनता से लेकर फिल्म स्टार्स तक कपिल के शो के फैन हैं। बड़ी-बड़ी हस्तियां तक कपिल शर्मा के शो में आने को बेताब रहती हैं। कपिल शर्मा की भले ही स्टार्स के साथ दोस्ती है, लेकिन कुछ ऐसे भी हैं, कपिल शर्मा की हरकतों से नाराज हो गए। यहां हम आपको उन्हीं स्टार्स के बारे में बताने जा रहे हैं, जिनका कपिल से झगड़ा हुआ। कपिल शर्मा और सुनील ग्रोवर के बीच का झगड़ा भला कौन भूल सकता है। सुनील ग्रोवर ने कपिल शर्मा के शो में डॉ. मशूर गुलाटी, गुल्मी और रिकू जैसे कई किरदार निभाए थे। इसी प्लाइंट में कपिल शर्मा का झगड़ा चंदन प्रभाकर के साथ भी हुआ था। कपिल शर्मा और मुकेश खन्ना के बीच शो को लेकर हुआ विवाद भी सभी को याद होगा। अजय देवगन और कपिल शर्मा के बीच मनमुटाव वाली यह घटना 2017 में हुई थी। रिपोर्ट्स के मुताबिक, साल 2015 में कपिल शर्मा ने नशे की हालत में मराठी ऐक्ट्रेस दीपाली सय्यद के साथ मिसबिहेव किया था। यह इंटरनेशनल मराठी फिल्म फेस्टिवल अवॉर्ड्स के बाद की पार्टी के दौरान की घटना है। रिपोर्ट्स के मुताबिक, कपिल शर्मा ने कथित तौर पर दीपाली के नजदीक जाने की कोशिश की।

कोरोना का दीपिका पादुकोण पर हुआ था बुरा असर

दीपिका पादुकोण भी कोरोना की दूसरी वेव की चपेट में आ गई थीं। दीपिका ने बताया कि किस तरह इस वायरस ने उनका हुलिया पूरी तरह से बदल दिया था कि वह पहचान में भी नहीं आ रही थीं। कोरोना के मेडिकेशन की वजह से दीपिका का शरीर काफी बदल गया था। उन तमाम सिलेब्रिटीज की लिस्ट में बॉलिवुड ऐक्ट्रेस दीपिका पादुकोण भी हैं, जो कोविड-19 की चपेट में आ चुके हैं। कोरोना का सेकंड वेव वाले कहर में दीपिका पादुकोण भी अछूती नहीं रह सकी थीं। दीपिका ही नहीं उनके साथ-साथ उनकी मां उजाला, बहन-अनीषा और पापा प्रकाश पादुकोण भी दूसरे वेव में कोरोना से संक्रमित हो गए थे। दीपिका ने अब बताया कि इस वायरस ने किसी कदर उनकी लाइफ पर इसर डाला है और हालात ऐसे थे कि वह खुद को ही नहीं पहचान पा रही थीं। दीपिका ने बताया है कि कोविड से संक्रमित होने के बाद वह ऐसी दिखने लगीं कि पहचानना तक मुश्किल था। दीपिका लकी मानती हैं कि पहले वेव में उन्हें लॉकडाउन के दौरान हसबैंड रणवीर सिंह के साथ रहने का अच्छा मौका मिला।

कपिल शर्मा और श्वेता तिवारी संग काम कर चुके ऐक्टर ने खाया जहर



रिपोर्ट के मुताबिक, इस ऐक्टर का नाम तीर्थानंद राव है, जिन्हें नाना पाटेकर का हमशकल भी कहा जाता है। तीर्थानंद बीते 15 सालों से एंटरटेनमेंट इंडस्ट्री में सक्रिय हैं, लेकिन 27 दिसंबर को उन्होंने जहर खाकर अपनी जान देने की कोशिश की। गनीमत यह रही कि पड़ोसियों को इसकी भनक लग गई और वो तुरंत ही तीर्थानंद को अस्पताल लेकर भागे। तीर्थानंद अब खतरे से बाहर हैं और काफी मशकत के बाद डॉक्टरों ने उनकी जान बचा ली। तीर्थानंद से जब बात की गई तो उन्होंने बताया कि वह आर्थिक तंगी से जूझ रहे थे और परिवार वाले भी उनका साथ छोड़कर चले गए थे। जहर खाने के बाद जब वह अस्पताल में थे तो उनकी मां और भाई उन्हें देखने तक नहीं आए। तीर्थानंद ने बताया कि वह और उनका परिवार एक ही कॉम्प्लेक्स में रहते हैं, लेकिन पिछले 15 सालों से उनके घरवालों ने उनसे बात तक नहीं की। तीर्थानंद ने कहा कि वह इस वक्त कर्ज में हैं। परिवार ने उनके इलाज तक में एक रुपया खर्च नहीं किया।

जिमी शेरगिल टीवी पर डेब्यू करेंगे

फिल्मी पर्दे पर अपनी ऐक्टिंग का जलवा दिखाने के बाद अब ऐक्टर जिमी शेरगिल टीवी की दुनिया में कदम रखने जा रहे हैं। जिमी शेरगिल किसी शो को होस्ट नहीं करेंगे, बल्कि वह एक फिक्शन शो में मुख्य किरदार निभाते नजर आएंगे। रिपोर्ट के मुताबिक, उडारियां शो के मेकर्स यानी सरयुन मेहता और रवि दुबे जल्द ही अपना नया शो लेकर आने वाले हैं। इस शो के लिए उन्होंने जिमी शेरगिल को अप्रोच किया है।

एजेंसी (वेब वार्ता न्यूज)

यह होगी शो की कहानी


शो एक फैमिली ड्रामा होगा, जिसका नाम स्वर्ण मंदिर है। इसकी कहानी एक ऐसे कपल के इर्द-गिर्द घूमती है, जिसे उसके बच्चे छोड़ देते हैं। एक सोर्स ने बताया कि जिमी के साथ बातचीत अडवांस स्टेज में पहुंच चुकी है। हालांकि उन्होंने अभी तक कॉन्ट्रैक्ट साइन नहीं किया है। लेकिन उम्मीद है कि जिमी जल्द ही कॉन्ट्रैक्ट साइन कर लेंगे।

चंडीगढ़ में अगले महीने शुरू होगी शूटिंग

शो की शूटिंग अगले महीने से चंडीगढ़ में शुरू होगी। सोर्स ने बताया, शो की कहानी माता-पिता और उनके बलिदान के बारे में है। यह बताती है कि किस तरह मां-बाप बच्चों के लिए कुर्बानी देते हैं और बदले में उन्हें क्या मिलता है।

यह बोले जिमी शेरगिल

हालांकि जब जिमी शेरगिल से पूछा गया तो उन्होंने कहा कि अभी उन्होंने शो साइन नहीं किया है। इसलिए कुछ भी कहना जल्दबाजी होगी। जिमी शेरगिल ने अपने फिल्मी करियर की शुरुआत 1996 में माचिस से की थी। 2000 में आई फिल्म मोहब्बतें उनके करियर में



टर्निंग पॉइंट साबित हुई। जिमी शेरगिल ने तनु वेड्स मनु, तनु वेड्स मनु रिटर्न्स, माय नेम इज खान, स्पेशल 26, लगे रहो मुन्नाभाई और हैपी भाग जाएगी जैसी ढेरों फिल्मों की।

रणवीर सिंह ने कपिल देव को किया बर्थडे विश



बॉलिवुड ऐक्टर रणवीर सिंह ने हाल ही में रिलीज हुई अपनी फिल्म 83 में भारतीय क्रिकेट टीम के पूर्व कप्तान कपिल देव का रोल किया था। कपिल देव 6 जनवरी को अपना 63वां जन्मदिन मना रहे हैं। कपिल देव के इस खास दिन पर रणवीर सिंह ने उन्हें शुभकामनाएं दी हैं। रणवीर सिंह ने सोशल मीडिया पर एक तस्वीर शेयर करते हुए एक प्यारा नोट लिखा है।

रणवीर सिंह ने अपने इंस्टाग्राम अकाउंट पर फिल्म 83 के सेट से एक तस्वीर शेयर की है। इस तस्वीर में कपिल देव और रणवीर सिंह नजर आ रहे हैं। ऐक्टर ने इसके साथ लिखा है, ऑरिजनल सख्त जान कपिल देव को जन्मदिन की बधाई। मेरे लिए ये कितने की सम्मान की बात है कि आपकी चौपियन भावना को पर्दे पर पेश कर रहा हूं। इस तस्वीर पर फैंस से लेकर जोया अख्तर, अनिल चरणजीत, आदिनाथ कोठारे, अमृता खानविलकर और जतिन सर्ना सहित तमाम सिलेब्स कॉमेंट कर रहे हैं। गौरतलब है कि कबीर खान के डायरेक्शन में बनी फिल्म 83 साल 1983 में क्रिकेट वर्ल्ड कप में भारत की जीत पर आधारित है। फिल्म में रणवीर सिंह ने क्रिकेट टीम के कैप्टन कपिल देव की भूमिका निभाई है। वहीं, दीपिका पादुकोण उनकी पत्नी रोमी भाटिया के किरदार में हैं।

रणवीर सिंह के वर्क फ्रंट की बात करें तो उनकी पाइपलाइन में दो फिल्में हैं। रणवीर सिंह की फिल्म शरॉकी और रानी की प्रेम कहानी में आलिया भट्ट के साथ और फिल्म सर्कस में जैकलिन फर्नांडीस और पूजा हेगड़े के साथ दिखाई देंगे।